



BEMAGTIG LEERders DEUR ONS TERUG-SKOOL-TOE-PROGRAM




As deel van ons terug-skool-toe-inisiatief het meer as 1 000 graad 1- en graad 4-leerders in ses plaaslike laerskole in die Siyancuma Plaaslike Munisipaliteit aan die begin van die jaar noodsaaklike skoolitems ontvang.

Die program, wat nou in sy vierde jaar is, het nuwe skoolsakke en skryfbehoeftepakke verskaf om te verseker dat leerders toegerus is om in die klaskamer sukses te behaal.

Die inisiatief het ook twee plaaslike KMMO's in swart vroue se besit gestimuleer, wat tydelike werkseleenthede vir twee jongmense geskep het.

Die skole wat by die skenking gebaat het, sluit in: Bucklands Laerskool, Ikageng Intermediêre Skool, Vallus Laerskool, Douglas Laerskool, Bongani Laerskool en Vaal-Oranje Laerskool.

BESTEDING AAN EKONOMIESE ONTWIKKELING



ONTWIKKELING VAN VOL- HOUBARE KMMO'S

Ontmoet vir Montesha Badenoos, 'n gekwalifiseerde kosmetoloog en die trotse eienaar van Salon Monique, en ook 'n begunstigde van die Boikanyo Solar Al-le-Vroue-in-Besigheid-inisiatief.

Nadat Montesha in 2023 by die program aangesluit het en al die fases van die besigheidsontwikkelingsproses voltooi het, het sy vir toekenningsfondse in die vorm van noodsaaklike kapitaalgoedere gekwalifiseer. Dit het salonstoele, 'n masseerbed, naelversorgingstelle, naamborde en nog meer ingesluit – wat haar toegelaat het om vanaf basiese skoonheidsdienste na 'n volledige spa-aanbod uit te brei.

"My spa is volledig, danksy Boikanyo Solar. Ek kan nou masserings, gesigsbehandelings en meer aanbied, en so my reikwydte en inkomste uitbrei," het sy trots vertel.

